

न्यूज़ ब्रीफ

इंदौर में पहली बार टैंडम पैरागलाइडिंग फेस्टिवल

इंदौर। मध्यप्रदेश टूरिज्म बोर्ड की पहल से प्रदेश के पर्यटन क्षेत्र में एक नया और रोमांचक अध्याय जुड़ने जा रहा है। एडवेंचर स्पोर्ट्स प्रेमियों के लिए इंदौर में पहली बार टैंडम पैरागलाइडिंग फेस्टिवल का आयोजन 31 जनवरी एवं 1 फरवरी 2026 को शहर के मनोरम और प्राकृतिक सौंदर्य से भरपूर कोरबन हिल्स में किया जाएगा। यह आयोजन मध्यप्रदेश टूरिज्म बोर्ड एवं मध्यप्रदेश फ्लाईंग क्लब के संयुक्त सहयोग से संपन्न होगा। सचिव पर्यटन एवं प्रबंध संचालक मध्य प्रदेश टूरिज्म बोर्ड डॉ. इलेया राजा टी. ने बताया कि मध्यप्रदेश प्राकृतिक सौंदर्य, भौगोलिक विविधता और रोमांचक पर्यटन की अपार संभावनाओं से समृद्ध राज्य है। टैंडम पैरागलाइडिंग फेस्टिवल जैसे आयोजन प्रदेश को एडवेंचर टूरिज्म के राष्ट्रीय और अंतर्राष्ट्रीय मानचित्र पर सशक्त रूप से स्थापित करने में महत्वपूर्ण भूमिका निभाएंगे। इस संबंध में मंगलवार, 27 जनवरी को आयोजित प्रेस कॉन्फ्रेंस में संयुक्त संचालक डॉ. एस. के. श्रीवास्तव ने बताया कि फेस्टिवल के दौरान शुरूआती एवं अनुभवी प्रतिभागियों के लिए विशेष पैरागलाइडिंग सत्र आयोजित किए जाएंगे।

नागरिकों की समस्याएं सुनकर किया गया निराकरण

इंदौर। कलेक्टर कार्यालय में प्रति मंगलवार की तरह इस मंगलवार भी जनसुनवाई सम्पन्न हुई। जनसुनवाई में बड़ी संख्या में नागरिकों की समस्याएं सुनकर उनका निराकरण किया गया। जिन आवेदनों का निराकरण नहीं हुआ, उनके निराकरण के लिए समय-सीमा तय की गई। कलेक्टर कार्यालय में आज मुख्य रूप से अपर कलेक्टर श्री नवजीवन विजय पवार, श्री रोशन राय, श्री रिकेश वैश्य सहित अन्य विभागीय अधिकारियों ने नागरिकों की समस्याओं को सुना और उनका निराकरण किया। जनसुनवाई में मुख्य रूप से जमीन, संपत्ति, पारिवारिक विवाद, निजी भूमि पर अतिक्रमण, मकान पर किराएदारों का कब्जा, दिव्यांगजन को साइकिल की सहायता आदि से संबंधित आवेदन आए। आवेदकों की सुनवाई अधिकारियों द्वारा की गई। साथ ही जनसुनवाई में आये पारिवारिक विवादों को सुलझाने के लिए उन्हें मध्यस्थता का केंद्र में प्रेषित किया गया है ताकि आपसी सुलह, समझौते से पारिवारिक विवाद आसानी से सुलझ जाए। कुछ ऐसे आवेदक आए जिन्हें इलाज के लिए आर्थिक सहायता चाहिए थी, उन्हें रेडक्रॉस से आर्थिक सहायता स्वीकृत की गई। जनसुनवाई में आज कलेक्टर कार्यालय के सभा कक्ष में अन्य विभागीय अधिकारियों द्वारा भी बड़ी संख्या में आवेदकों की समस्याओं को सुना गया और उनका निराकरण किया गया।

शिक्षण प्रक्रिया को प्रभावी बनाने के लिए प्रशिक्षण कार्यक्रम प्रारंभ

इंदौर। शिक्षण-अधिगम प्रक्रिया को प्रभावी एवं परिणामोन्मुख बनाने के लिए 10 दिवसीय संकाय संवर्धन कार्यक्रम शासकीय महारानी लक्ष्मीबाई कन्या स्नातकोत्तर महाविद्यालय किला भवन इंदौर में सम्पन्न हुआ। यह कार्यक्रम विगत 15 जनवरी से 27 जनवरी तक आयोजित किया गया। इस कार्यक्रम का उद्देश्य संकाय सदस्यों के शैक्षणिक, तकनीकी, शोधात्मक एवं व्यक्तित्व विकास से जुड़े कौशलों को सशक्त बनाना है। शासकीय महारानी लक्ष्मीबाई कन्या स्नातकोत्तर महाविद्यालय की प्राचार्य डॉ. बी. डी. श्रीवास्तव ने कार्यक्रम में विभिन्न विश्वविद्यालयों एवं संस्थानों से आए अनुभवी शिक्षाविदों, विषय विशेषज्ञों एवं प्रशिक्षकों ने अपने विचार साझा किए। उनके व्यावहारिक अनुभव एवं उदाहरणों से प्रतिभागियों को नई दृष्टि एवं प्रेरणा प्राप्त हुई। कार्यक्रम का समापन सत्र अत्यंत सार्थक एवं प्रेरणादायक रहा। प्रतिभागियों ने अपने अनुभव साझा किए तथा कार्यक्रम को अत्यंत उपयोगी बताया।

मन की बात में गूंजा महाकाल का मिलेट्स प्रसाद

पीएम मोदी ने की रागी के लड्डू की जमकर तारीफ

दैनिक अवन्तिका ▶ उज्जैन

प्रधानमंत्री नरेंद्र मोदी के मन की बात कार्यक्रम में महाकाल के मिलेट्स प्रसाद का जिक्र भी हुआ। उन्होंने मोटे अनाज की खेती करने करने वाले किसानों का जिक्र करते हुए श्री महाकालेश्वर मंदिर से बिक रहे लड्डूओं की बात की। पीएम ने कहा कि मुझे खुशी है कि देश के कई मंदिरों में मिलेट्स को प्रसाद के रूप में अपनाया जा रहा है। इसके लिए मैं उन सभी मंदिरों के व्यवस्थापकों की सराहना करता हूं। श्री महाकालेश्वर मंदिर प्रबंध समिति ने ज्योतिर्लिंग महाकालेश्वर मंदिर में रागी (श्री अन्न) के लड्डू प्रसाद की शुरूआत तीन महीने पहले की थी। मुख्यमंत्री डॉ. मोहन यादव की पहल पर मंदिर प्रबंध समिति अध्यक्ष कलेक्टर रोशन कुमार सिंह और प्रशासक प्रथम कौशिक ने राजस्थान से स्पेशल रसोइए बुलाकर रागी के लड्डू बनाने

सिंहस्थ को लेकर उद्यानिकी विभाग की तैयारी; 30 जनवरी को भोपाल में फ्लॉवर एग्जीबिशन

उज्जैन में 100 एकड़ में बनेगा फूलों का मेगा क्लस्टर

महाकालेश्वर सहित आसपास से आती है फूलों की डिमांड

दैनिक अवन्तिका ▶ उज्जैन

सिंहस्थ-2028 को ध्यान में रखते हुए मध्यप्रदेश सरकार ने उज्जैन में 100 एकड़ जमीन पर फूलों का विशेष उत्पादन क्लस्टर विकसित करने का निर्णय लिया है। मुख्यमंत्री डॉ. मोहन यादव की पहल पर यह क्लस्टर धार्मिक नगरी उज्जैन और आसपास के क्षेत्रों में फूलों की बढ़ती मांग को पूरा करने के साथ-साथ किसानों को स्थायी आय का साधन देगा। उद्यानिकी एवं खाद्य प्रसंस्करण मंत्री नारायण सिंह कुशवाह ने बताया कि उज्जैन, महाकालेश्वर ज्योतिर्लिंग सहित अन्य धार्मिक स्थलों पर साल भर फूलों की बड़ी मांग रहती है। इसी को देखते हुए सरकार ने उज्जैन के आसपास व्यावसायिक पुष्प उत्पादन क्लस्टर विकसित करने की कार्य योजना बनाई है।



प्रशिक्षण से लेकर बाजार तक मिलेगा सहयोग

- उन्नत किस्मों के पौधों की उपलब्धता
- आधुनिक खेती तकनीकों का प्रशिक्षण
- कोल्ड स्टोरेज और भंडारण सुविधाएं
- मंडी और बाजार से सीधा जुड़ाव
- पुष्प प्रसंस्करण इकाइयों से कनेक्शन

सिंहस्थ 2028- मेला अधिकारी ने समीक्षा बैठक

श्री सिंह ने सिंहस्थ के कार्यों में तेजी लाने के निर्देश दिए

दैनिक अवन्तिका ▶ उज्जैन

सिंहस्थ मेला कार्यालय के सभागृह में मंगलवार को सिंहस्थ मेला अधिकारी आशीष सिंह और कलेक्टर रोशन कुमार सिंह ने सिंहस्थ 2028 के तहत विभिन्न विभागों द्वारा किए जा रहे अयोसरचना विकास के कार्यों की समीक्षा बैठक की। बैठक में श्री सिंह ने सिंहस्थ निर्माण कार्यों को करने वाली सभी एजेंसियों को कार्य की गति बढ़ाने और समय सीमा में पूर्ण करने के निर्देश दिए। बैठक में मेला अधिकारी श्री आशीष सिंह ने विभागवार निर्माणरत कार्यों की समीक्षा की। जानकारी दी गई कि कान्ह क्लोज डक्ट परियोजना के अंतर्गत कार्य छह फेस में प्रगतिरत हैं। पाईप लाइन बिछाने का कार्य प्रगतिरत है। कार्य के दौरान कहीं कोई परेशानी नहीं है। इसी तरह सिंहस्थ के लिए तैयार किए

जा रहे नवीन घाट निर्माण की प्रगति की जानकारी लेने पर बताया गया कि वर्तमान में तेज गति से घाट निर्माण का कार्य प्रगति पर है। बैठक में कलेक्टर श्री रोशन कुमार सिंह ने निर्देश दिए कि घाट निर्माण के दौरान जहां रिटेनिंग वाल बनाई जाना है, वहां निर्धारित मापदंड अनुसार वाल तैयार की जाए। बैठक में बताया गया कि शनि मंदिर पर आदर्श घाट निर्माण के दौरान घाट पर रैलिंग कार्य के साथ करीब 20 मीटर में पत्थर लगाने का कार्य प्रस्तावित है।

मेला अधिकारी श्री सिंह ने बैठक में निर्देश दिए की आदर्श घाट निर्माण समय सीमा में पूर्ण किया जाए। बैठक के दौरान एमपीईवी के माध्यम से होने वाले कार्यों को लेकर बताया गया कि वाल्मीकिधाम में 32 केवी लाईन का कार्य प्रारंभ हो गया है। नानाखेड़ा और चारधाम के समीप कार्य प्रारंभ किया गया है। चिंतामन सब स्टेशन का कार्य प्रारंभ हो गया है।

स्वच्छ जल अभियान अंतर्गत

जल सुनवाई का आयोजन



दैनिक अवन्तिका ▶ उज्जैन

निर्देशानुसार स्वच्छ जल अभियान अंतर्गत जिले में नगर निगम द्वारा 5 स्थानों पर जल सुनवाई का आयोजन मंगलवार को किया गया। जल सुनवाई में कुल 6

शिकायतें प्राप्त हुई जिसमें मुख्य रूप से अतिक्रमण से संबंधित , नल कनेक्शन से संबंधित तथा कम प्रेशर से संबंधित शिकायतें प्राप्त हुईं। शिकायतों का त्वरित निराकरण के निर्देश देकर शिकायतों का निराकरण सुनिश्चित किया गया।



कार्य की गति बढ़ाने के निर्देश दिए गए

बैठक में पर्यटन विभाग के द्वारा वीर दुगादस की छत्री पर चल रहे रेनोवेशन कार्य की गति बढ़ाने के निर्देश दिए गए। बैठक के दौरान सिंहस्थ मेला अधिकारी श्री आशीष सिंह ने नगर सौंदर्यीकरण कार्य की जानकारी लेकर निर्देश दिए कि एक विस्तृत प्लान तैयार कर कार्य किया जाए। शहर के प्रमुख चौराहों को चिन्हित कर सौंदर्यीकरण के कार्य की रूपरेखा बनाई जाए। बैठक में जिला पंचायत के सीईओ श्री श्रेयांस कूमट, संबंधित विभागों के अधिकारीगण मौजूद थे।

शंकराचार्य से कथित दुर्व्यवहार के विरोध में किया प्रदर्शन

रामघाट पर संतों ने किया सदबुद्धि यज्ञ का आयोजन

दैनिक अवन्तिका ▶ उज्जैन

प्रयागराज माघ मेला के दौरान ज्योतिष पीठ जोशीमठ के शंकराचार्य स्वामी अविमुक्तेश्वरानंद सरस्वती महाराज के साथ माघ मेला प्रशासन एवं पुलिसकर्मियों द्वारा किए गए कथित दुर्व्यवहार और दमनात्मक कार्रवाई के विरोध में उज्जैन के रामघाट पर सद्वृद्धि यज्ञ का आयोजन किया गया। यह सद्वृद्धि यज्ञ मंगलवार सुबह रामघाट पर संपन्न हुआ, जिसमें संत समाज, ब्राह्मण समाज, तीर्थ पुरोहित, पुजारीगण एवं सनातन धर्मावलंबियों की उपस्थिति रही। धर्मावलंबियों ने जानकारी देते हुए बताया कि इस यज्ञ का उद्देश्य माघ मेला प्रशासन एवं संबंधित अधिकारियों को



सद्वृद्धि प्रदान करना तथा सनातन परंपराओं, शंकराचार्य जी, उनके सनातनी शिष्यों एवं विप्र ब्राह्मण समाज के सम्मान की रक्षा का संदेश देना था। सद्वृद्धि यज्ञ का आयोजन निरमोहिया अखाड़ा के महामंडलेश्वर जानदास महाराज (दादूराम आश्रम) एवं दंत

सन्यासी उपनिषद आश्रम के संस्थापक वितरगानंद सरस्वती महाराज के सान्निध्य में किया गया। कार्यक्रम के माध्यम से उपस्थित संतों एवं समाजजनों ने एक स्वर में शंकराचार्यजी के प्रति सम्मान व्यक्त करते हुए प्रशासन से भविष्य में इस प्रकार की घटनाओं की

कई मामलों में जांच कर कार्यवाही के दिए निर्देश

सीईओ जिला पंचायत द्वारा

विभिन्न मामलों में जनसुनवाई

दैनिक अवन्तिका ▶ उज्जैन

मंगलवार को सीईओ जिला पंचायत श्री श्रेयांस कूमट द्वारा प्रशासनिक संकुल भवन में जनसुनवाई की गई और प्रकरणों का समय सीमा में निराकरण करने के निर्देश दिए गए। तराना निवासी कमल पिता रतनलाल ने आवेदन दिया कि गांव में उनके पड़ोस में रहने वाले व्यक्ति द्वारा उनके घर के पास सीवर लाइन का पानी छोड़ा जा रहा है।

जिस वजह से उन्हें बहुत परेशानी हो रही है। इस वजह से आसपास के लोगों और रास्ते से निकलने वाले राहगीरों को भी परेशानियों का सामना करना पड़ रहा है। इस पर सीईओ जनपद पंचायत तराना का आवश्यक कार्यवाही करने के निर्देश दिए। इंदौर निवासी अवधेश कुमार ने आवेदन दिया कि उनके द्वारा उज्जैन की एक हाउसिंग सोसाइटी से एक भूखण्ड क्रय किया गया था। उनके द्वारा बार-बार आवेदन करने के बाद भी

संस्था द्वारा भूखण्ड का विक्रय पत्र संपादित नहीं किया जा रहा है। उन्हें भूखण्ड क्रय किए काफी वर्षों बीत चुके हैं लेकिन भूखण्ड का विक्रय पत्र सम्पादन ना होने के कारण वे उस पर निर्माण नहीं कर पा रहे हैं और न ही किसी अन्य को विक्रय कर पा रहे हैं। इस पर डीसीडीआरसीएस को मामले की जांच कर आवश्यक कार्यवाही करने के निर्देश दिए। उज्जैन निवासी शाहिदा ने आवेदन दिया कि उनके स्वामित्व के भूखण्ड पर एक व्यक्ति द्वारा अवैधानिक रूप से कब्जा करने का प्रयास किया जा रहा है तथा बल पूर्वक सम्पत्ति को उसके नाम पर करने का दबाव बनाया जा रहा है। इस पर पुलिस अधीक्षक को उचित कार्यवाही करने के निर्देश दिए।

महिटपुर के खेड़ा खजुरिया निवासी श्रीपाल सिंह पवार ने आवेदन दिया कि गांव में आंगनवाड़ी के पास स्थित शासकीय भूमि पर एक व्यक्ति के द्वारा अतिक्रमण कर कब्जा कर लिया गया है तथा वहां पर टोनशेड का निर्माण कर लिया गया है।

500 से अधिक रिक्त पदों पर की जाएगी भर्ती

इंदौर। राज्य शासन के निर्देशानुसार इन्दौर जिले में जिला प्रशासन एवं जिला रोजगार कार्यालय इन्दौर द्वारा आगामी 02 फरवरी को रोजगार मेला का आयोजन किया जाएगा। यह आयोजन प्रातः 10 बजे से 03 बजे तक सम्पन्न होगा। इस आयोजन का उद्देश्य एक ही छत के नीचे रोजगार, स्वरोजगार एवं ओप्रेन्टिसशिप के अवसर उपलब्ध कराना है। जिला रोजगार कार्यालय के उपसंचालक ने बताया कि उक्त रोजगार मेले में आवेदकों को कॅरियर बनाने का सुनहरे अवसर के साथ-साथ स्वयं का व्यवसाय प्रारम्भ करने के लिये लोन की प्रक्रिया संबंधी मार्गदर्शन भी दिया जाएगा। साथ ही रोजगार मेले में कई प्रतिष्ठित कम्पनियां मेडप्लस, एस्के-1 रिसोर्सेस आदि के 500 से अधिक रिक्त पदों की पूर्ति हेतु प्रारम्भिक रूप से चयन के लिए शामिल होगी।

महिला एवं बाल विकास विभाग

की संयुक्त बैठक आयोजित

दैनिक अवन्तिका ▶ उज्जैन

लोक स्वास्थ्य एवं चिकित्सा शिक्षा विभाग व महिला एवं बाल विकास विभाग की जिला स्तर पर संयुक्त बैठक का आयोजन मंगलवार को जिला पंचायत के सभाकक्ष में किया गया।

बैठक में जिला कार्यक्रम अधिकारी महिला एवं बाल विकास विभाग बृजेश त्रिपाठी, सिविल सर्जन सह मुख्य अस्पताल अधीक्षक डॉ. संगीता पलसानिया, जिला स्वास्थ्य एवं महामारी नियंत्रण अधिकारी डॉ. सुनीता परमार, जिला स्वास्थ्य अधिकारी डॉ. मंजुषा पिप्पल, समस्त खण्ड चिकित्साधिकारी, समस्त परियोजना अधिकारी, जिला कार्यक्रम प्रबंधक श्री मनीष भद्रावले, जिला कम्युनिटी

मोबिलाइजर श्री अनस कुरेशी, सहायक कार्यक्रम प्रबंधक श्री दिलीप वसुनिया, श्रीमती विनीशा सोलंकी डी.ई.आई.एम., समस्त बी.पी.एम., बी.सी.एम., पी.एच.एम. सहित विभिन्न अधिकारी कर्मचारी उपस्थित थे।बैठक में डॉ. पलसानिया ने निर्देश दिए कि गर्भवती महिलाओं का शतप्रतिशत ए.एन.सी. पंजीयन सुनिश्चित करें। दोनों विभागों का मैदानी अमला ये सुनिश्चित करें कि प्रसूति की संभावित दिनांक के पूर्व ही गर्भवती महिला को क्षेत्र की शासकीय संस्था में भर्ती करवाकर संस्थागत प्रसव करवाए एवं डिलेवरी अपडेशन भी शत प्रतिशत करें। जिले में प्रोजेक्ट संवर्धन का भी बेहतर क्रियान्वयन कर मातृ एवं शिशु मृत्यु दर को कम करने के निर्देश दिए गए।

